

बिजनौर : पुलिस ने अवैध शराब के साथ 7 आरोपी दबोचे, 6 फरार

अमृत विचार 10, April, 2022, 4:36 pm



नहतौर/बिजनौर/ अमृत विचार । जिले में पुलिस स्वाट व सर्विलांस टीम ने रविवार को मुखबिर की सूचना पर छापामारी कर अवैध रूप से बन रही भारी मात्रा में नकली शराब के साथ 7 शराब तस्करों को किया गिरफ्तार किया है। जबकि 6 आरोपी फरार है। पकड़े गए शराब तस्कर काफी दिनों से नकली शराब को बनाकर असली के रूप में पूरे जमपद में सप्लाई करते थे। पुलिस ने गिरफ्तार किए गए सभी आरोपियों का चालान कर जेल भेज दिया है।

जिले की नहतौर थाना पुलिस व स्वाट टीम ने मुखबिर की सूचना पर गांव बिलासपुर के एक घर में छापा मारकर वहां से साथ शराब तस्करों को भारी मात्रा में नकली शराब के साथ गिरफ्तार किया है। पकड़े गए आरोपी वीर सिंह बिलासपुर, धीर सिंह बिलासपुर, खेमेंद्र उर्फ बिल्लू जलालपुर थाना हिमपुर दीपा, राहुल शर्मा मोहल्ला मकबरा थाना नजीबाबाद, करन मोहल्ला मकबरा नजीबाबाद, व ओमप्रकाश नजीबाबाद ने पूछताछ में बताया कि वह सभी पिछले छह महीनों से अवैध शराब का कारोबार कर रहे है। टीम ने मौके से 250 लीटर अल्कोहल, 58 बोतल अपमिश्रित शराब, 105 पच्चे फाइटर मार्का देसी शराब, फाइटर ब्रांड के 2470 रैपर, 15 कार्टून पैकिंग करने वाले, 10 हजार क्यू आर कोड, एक पैकिंग मशीन व एक कार डस्टर सहित शराब बनाने के अन्य उपकरण बरामद किए हैं।

Source: <https://amritvichar.com/seven-liquor-smugglers-arrested-in-bijnor-used-to-make-spurious-liquor-and-supply-it-in-the-market/>